

כיטער אר'שע
זאמענכביכער
דער אינזעכ
ערשטער בוך
ארויסגעגעבן פון
פערלאג אינזעכ
ניצארק יאנואר 1918

הויפטפערקויף: מ.ג.
מייזעל'ס פערלאג
424 גרענד סטריט

אינהאלט : ר. אייזלאנד — ליעדער ; גרשון גראפשמין — ליעדער;
מאנז-לייב — ליעדער ; א. ראבאָי — אַ פאס פון ים, ראַמאַן ; ת. ליוויק —
אידיש און דו, פאָעט. אידישזום און דוד איינהאַרן. די — אַחן טראַדיציע;
ראַינער מאַריאַ רילקע — אויגוסט ראַדען ; ניו יאָרק אין פערזען, (די
גרויסע שטאָדט) אַנטאָלאָגיע, צוזאַמענגעשטעלט פון מאַנז לייב.
פאָדערבלעטער און צייכנונגען פון ז. מאדד.

ה. ליוויס: אידיש און דו, פאעט. אידישום
און דוד איינהארן. די — און טראדיציע.

אידיש און דו, פאָעמ.

איך בין אַרומגעגאַנגען איבער'ן שטוב און גערעדט :
— וואָס האָט מיט דיר אַזוינס פאַסירט ? — דאַכט זיך, אז גאָר
נישט. איינע פון יענע אויפֿרעגונגען, וואָס טרעפֿען, קען זיין, מיט יעדן
דעם איינעם פון אונז פֿלוצלונג גאָר אונגעריכטערהייט. און אפשר געהט
עס אַויבײַג נאָך אַזוי, נאָר אינ'ם טומעל פון טאָג פארטויבען מיר
עס, פֿאַרשטעלען פון אונזערע אויגען מיט אַנדערע שאַטענס...
טאָ זאָלען מיר זיך אַבקערען אַביסעל פון טומעלדיגען טאָג און
זאָלען מיר עס דערהערען. ניט אין דער אַנוועזענהייט פון אַ פרעמד־
דעם פֿאַלק, פֿיינדליכער סביבה, נאָר אין די פֿיער איילען פון זיך אַליין,
אַנקעגען שפּיגעל פון דיין אייגענעם געשטאַלט, אין דער איינגעשלאָג־
סענער איינזאַמקייט פון דיין אַווענד, לען, אידישער פֿאָעמ, דיין אייִ-
גענעם אורטהײַל. לען און צימער ניט. דו אַליין האָסט איהם געשריִ-
בען, נאָר האָסט איהם קיינמאַל נאָך אַליין ניט איבערגעלייענט גוט.
דו האָסט נאָך בײַז'ן היינטיגען טאָג מורא געהאַט פֿאַר זיך אַליין, ניט
געווען זיכער מיט זיך, ניט געגלויבט אין זיך, געריסען זיך אַלץ צו
דער פרעמדשפּראַכיגקייט. דיין אייגענע אַרימקייט האָסטו מיט מאָד־
נע קולטור־הויכקייטען געוואָלט באַשיצען, מיט פֿאַלקסטימליכקייט און
אָרן־קורש־שטויב דיין שרעקיגע נשמה געוואָלט פֿאַרדעקען, און זיך
און דיין אַרימע, שרעקיגע נשמה, האָסטו פֿאַרלאָזען, און דיין חבר און
דיין שכן און גלאַט אַזוי דעם פשוט'ען מענשען האָסטו פֿאַרנאַכלע־
סיגט...

ניט בעוואוסטערהייט, וועלענדיג מיט עפעס יוצא זיין פאר עפעס
א העברייאזום, א אידישיזום, פאר עפעס א מאָדערניזם, האָסטו דייער
איינפאַכע, אייביג דיניגע שטימונגען אין פאַלשע קליידער געציערט,
מיט פאַלשען ליכט בעלויכטען און אין נאָרישע פּאָזען האָסטו זיך גע-
קרימט.

און בלייבענדיג אַליין מיט זיך האָסטו אויף זיך מיט די ציינער
געקריצט, אין א פארפלאַנטערטען קרייז זיך גערעדט און ניט גע-
וואוסט ווי אַרויסצוגעהן...

און, מאָדע טענות זיינען געבאָרען געוואָרען אין דיין האַרץ.
טענות צו דער וועלט, צום פּאָלק, צו עפעס אַ לעזער. און ניט פאַר
שטאַנען האָסטו אזא איינפאַכע זאך, אז קיינער איז קיינעם נאָך נישט
שולדיג, אז ס'איז נישטאָ צו וועמען טענות האָבען, אז קיינער דאַרף
דיך נאָך ניט האָבען, ניט דיך, ניט דיין ליעד און ניט דיין טרויער. דו
אַליין דאַרפסט זיך האָבען און מעהר קיינער ניט...

האָסטו עס אָבער ניט פאַרשטאַנען. און אין דער פינסטערניש
פון דיין לעבען, פון וועלכער דו אַליין ווייסט נאָך, האָסטו מיט דיין
אייגענעם וואָרט קיין ברעקעל שיין ניט געקענט אַריינבריינגען, קיין
ביסעל ווירדיגקייט און קיין ביסעל שטאַלץ. און ניט איינגעוואַקסען
איז דיין אידישער וואָרט אין דיין האַרץ געוואָרען, נאָך צוגעקלעפט זיך
אַביסעל, געמאַכט אַ קרייז נאָך אַרום דיין נשמה און געפאַנגען זי.

און נאָך האָסטו ניט פאַרשטאַנען, אז ניט קולטור טרעגער און
נאָט זוכער ביסטו, נאָך אַ זיך-טרעגער, אַ זיך-זוכער. דעלייכטערונג
וויילסטו, בערוהיגונג און ניט אויבגיט... ניט קיין טויזענדיגהיינער
לאַסט פאַרבינדט דיך מיט עפעס אַ פּאָלק, מיט עפעס אַ מזל... איין טאָג
לעבען פאַר דיר איז שווערער פון טויזענדער יאָהרען, דער שיין פון
דיין אויג היינט איז גלאַנציגער און טרויעריגער ווי דער שיין פון אַלע
דורות. און אויב עפעס פאַרבינדט דיך מיט עמיצען, מיט דיין פּאָלק
מיט זיין גורל, איז דאָס עפעס געהנטערעם, וואהרשיינליכעם, טיע-
פערעם.

איך בין אַרומגענאַנגען איבער'ן שטוב און ווייטער גערעדט צו

זיך:

— ביבלישע געזאַנגען, נביאים, גאונים, שבת-ליכט, פרוכת'ן,
לעצטע בעל-תפלות, פארטריבענע שכינה — אונזער יחוס, אונזער

שטאַלץ. און אַהן זיי וואָס זיינען מיר? און דו אליין וואָס ביסטו?
קום, פאָעט, און זאָג מיר.

אַט וועל איך איבערצעהלען די קנייטשען פון דיין שטערען, אַט
וועל איך אַ ריס טהאָן פון דיין קאַפּ די גרויע האָר, מיט דעם שיין
פון אַקטאַבער-אָווענד וועל איך דורכלויכטען דיין טרויער-זינגענדיגע
כלוט, — וואָס וועט ווערען פון דיר און פון דיין טרויער! האָסטו שוין
געפונען אַ וואָרט פאר איהם? האָסטו שוין געשאפּען דיין ריכטיגען
געשטאַלט? האָסטו שוין דערזעהן דיין אמת'ע אַכגעזונדערטקייט?
איך רוף דיר און דו לאָזט זיך ניט הערען; איך זוף דיר און קען
דיר ניט געפינען.

דיר אליין וויל איך זעהן, דיין נאָקעטע נשמה זאָלסטו עפענען
פאר מיר. קום ניט צו מיר מיט דעם שטויב פון פאַרשאַטענע שוהלען
אויף דייע אַקלען, בריינג מיר ניט דעם ריח פון דער בשמים-קעס-
טעלע, זינג מיר ניט פון דער צנועה'דיגער אידישער טאָכטער וואָס האָט
דוקא שוואַרצע אויגען און שבת'דיגען חן; ביז'ן נאָל עקעלט מיך שוין
פון די שוואַרצע אויגען, פון די חשוין-ווינדטען, אלול-קלאַנגען, גלות-
מאָטיווען, שופר-שאלונגען, און די שטערטעל-געשיכטעס, חסידישע
גנונים, פאָלקסטימליכע געזינגערייען, כלי קודש'דיגע סאָנעטען זיינען
דערווידער מיר געווארען.

קום ניט צו מיר מיט קיין אַלימפישער זעלבסטצופרידנקייט, מיט
דעם האָניג פון גענאָסע-ברודערשאפט אויף דייע ליפּען, מיט דעם
שטעל פון אַ וועלט-ראַטעווער; טויב זיינען שוין מיינע אויערען פון
די אַלע עס לעבע-הורא-געשרייען, טעמפּ און מיעד איז מיין האַרץ
שוין פון די לשון-קודש'דיגע יום טוב'קייטען, פון דער סאָציאליסטישער
פרומקייט וואָס רינגעלט מיך אַרום, פון דאָס גאונים-בעריהמעריי און
אויגען-פאַרנאָצטער יחוס-מאַרטירעריי...

דער טרויער פון משה'ן, וואָס שטאַרבט אליין אין מדבר, און
דער טויט-שרעק פון'ם אידישען געגנסטער וואָס שאַרבט אויפ'ן עלעק-
טריק-שטול; דער צער פונ'ם פאַרטריבענעם שפינאָזא און דער אוי-
ביגער אונגליק פונ'ם פושקארט-פּעדלער, וואָס קען זיך ניט דערוואַר-
טען אויף אַ קונה פאר זיינע איבערגעבליבענע דריי באַנאָנעס...
וועמעס טרויער איז גרעסער?

און אסתר, און דברה, און שולמית, און רות, און תמר ביז דער
לעצטער פּויל-באַקיגער, מאַרמאַר-האַלזיגער סאָנעטען-בעזונגענער איי-

אישער טאכטער, וואס ווערט פון זיי אלע, ווען ס'ניט נאך א
קוק אויף זיי די פארלארענע, אָנגעפוידערטע אויסגעלאָשענע פיערצענטע
סטריט פרוי, אָדער די מיידעל פון גרענד סטריט וואס געהט אַרום א
פארצווייפלטע און זוכט אויף די פושקארטס רויטע שטענגעלאך צו
בעפוצען איהר נאכטהעמד. —

ניט חנ'עוויג שוואַרץ, נאָר בלוי און גרין און רויט און פינסטער
און פארשטויבט און אלערליי פארביג זיינען די אויגען פון אונזערע
מיידלאך; ניט נביא'ישדיג הויך, נאָר אמאָל שטיל, אמאָל הייזעריג,
אמאָל קראַנק און אמאָל אויף הויך, קוּניס-רופענדיג, הילף בעטענדיג
זיינען אונזערע שטימען; אלערליי ווינטען בלאָזען אין אונזערע הייז-
זער, אלערליי קינדער ווערען אין אונזערע הייזער געבוירען און אלערליי
פארדראָסען, טרויער און צער צאפֿלען זיך אין אונזערע הערצער.
איז דען ניט גרויס אונזער לעבען! איז דען ניט טיעף יעדע
אונזער רגע!

פון טאג צו טאג נייער, פון מינוט צו מינוט טיעפער...
געה אַרויס אין גאס און זעה, ווי אונזער נשמה פלאטערט ארום
די לאַמטערנען פון העסטער סטריט...

אידישיזם אין דוד איינהארן

טרויעריג איז דער מזל פונ'ם דיכטער, וואָס האָט ניט קיין פריינד,
קיין פארעהרער, טרויעריג און געהיימניספול.
לעכערליך אבער איז דער מזל פונ'ם דיכטער, וואָס האָט זיך אָנג-
געשלאָגען אָן אַ נאָנגאָרען טאָן, איז געוואָרען אַ לעבלינג, אַ ילד
שעשועים, און, ניט זייענדיג אלט קיין אַכצעהן יאהר נאָך, אָנגעטהאָן
אַ שוואַרצען פראַק, פארקנעפֿעלט זיך אויף אַלע קנעפֿלאך — אַ שטעל
געטהאָן זיך, אויסגעצויגען די האַלז און מיט אַ גרויס-וויירדיגען טאָן
אַרויסגערעדט:

— נו, איצט מײן פאָלק, פאָהרען מיר אין דער שווייץ אוועק...

אַזוי האָט זיך מיר אַלע מאָל פאָרגעשטעלט די געשטאַלט פון דוד
איינהארן, ניט זיין פנים דער אמת'ער, נאָר זיין געשטאַלט, זיין צוואַר-
מענגענאָסענער סילועט.

זיין אמת'ן פנים האָב איך מיר קיינמאָל ניט געקענט אויסמעלען.

געזיכטער פון א פולע אנדערע דיכטער, פלעגן זיך, גלייך ווי איך פלעג איבערלעזען אייניגע ליערער זייערע, פארשטעלען פאר מיר מיט אלע איינצעלהייטען. דער גלאנץ פון זייערע אויגען, דער בויג פון זייערע אקסלען, די ווינקלען פון זייערע ליפען. צי דו טרעפט, צי ניט — דאס מאכט דיר ניט אויס. דו מאַלסט זיך אליין אויס א גע- זיכט און דו ווילסט ער זאל אזוי און ניט אנדערש אויסזעהן. פון דאן אָן הערט ער אויף צו זיין פאר דיר דער דיכטער פון בוך, פון וואָרט, נאָר דיכטער פון דיין פאָרשטעלונג — פאָרשטעלונג פון דיין לעבען. —

איינהאַרן, אלס לעבעדיגער מענש, עקזיסטירט פאר דיר קיינמאל ניט און אינטערעסירט דיר ניט; ער רעגט ניט אויף דיין בלוט, ער רופט ניט ארויס פון זייער בעהעלטעניש דייע פארבראָגענע פארלאַנגען, ער רופט דיר אין ערגעץ ניט דו זאָלסט איהם נאָכפאלגן. זיינע תפלות רופען ניט ארויס אין דיר קיין רעליגיעזען טרויער; עפעס דוכט טען זיי זיך דיר אויס פארדעכטיג; זיינע מיידלאַך אָדער, בעסער גע- זאָגט, זיין איינציגע אירישע טאָכטער, שטעהט פאר דיר ווי א שטיק ווייסער שטיין בעפארבט מיט אלע קאָלירען, בעשפריצט מיט אלע פארפומען, בעהאנגען מיט אלע דימענטען. דו זעהסט ניט קיין מיר דעל פאר זיך, נאָר א פיגור אַרויסגעשטעלט אויף אן אויסשטעלונג, און עס דוכט זיך דיר, אז אזעלכע פיגורען האָסטו געזעהן א פולע מאָל געהענדיג פארביי די פענסטער פון די רייכע דעפארטמענט-געשעפטען; זייערע וועקסענע געזיכטען זיינען אויף אזוי ווייך, צאָרט און חל'עוודיג, גריכיש גראַציע, און זייערע קליידער זיינען אויף אזוי רייך, קעניג- ליך...

דו קענסט זיך נאָרניט פאָרשטעלען, אז דער פאָעט פון דער דאָ- זינער וועקסענער טאָכטער, זאָל אליין האָבען א ביאגראַפיע, עפעס פאָסירונגען אין לעבען, ענטווישונגען און אמת'ע פרייד. פלוצלונג, איין מאָל א פארנאכט, אין א שטעדטעל ערגעץ, ווער ווייס וואו, ווען אין מאָנאסטיר האָט געקלונגען דער גלאַס און אין שוהל האָבען אידען געהאלטען ביים ענדיגען עליג, איז מיט אַמאָל אויפ'ן גאס אַרויסגע- לאָפען א בחור'ל, האָט פארבראָכען די הענט און זינגענדיג ערהייט גע- נומען שרייען: אידען, וועה איז אונז, די מאָנאשקעס רופען! אירישע טאָכטער וואו ביסטו, מען ענדיגט שוין עליג... ווער איז דער בחור'ל געווען? פין וואָנען איז ער געקומען? קיינער ווייס ניט, קיינער

קען איהם ניט, נאָר אלע פונדעסטוועגען לויפען פון די הייזער אַרויס, פון די שוהלען רינגלען איהם אַרום און הערען זיך צו צו זיינע גע- שרייען און וואונדערן זיך; „א, איהר הערט וואָס ער זאָגט אזוינס? ער זאָגט דאָך: „מאָנאַשקעס“ — ווייסט איהר וואָס מאָנאַשקעס זיי- נען? ער זאָגט: „גלעקער“... אידען, איהר הערט, ער זאָגט: „פרכת“. ווערט אַ אויגען-גלאַצעניש צווישען עולם, יונגע קורסיסטקעס קומען פון ערגעץ אַרויס, רינגלען אַרום דעם בחור'ל און ווערען זיינע בע- גלייטערינס; אַ פאָר בונדיסטישע בחורים קומען צו לויפען, טראָגען איהם אונטער אַ קראַנץ בלומען מיט אַן אויפשריפט:

„פאַר'ן דערמאָנען דאָס וואָרט „מאָנאַשקעס“ אין איין אַטהעם מיט'ן וואָרט „פרכת“....

זעהט דער בחור'ל אז ער האָט אַ גאַנצען טומעל פארקאכט, אַ גאַנ- צע שטח געשאפּען און, אז מען קען אונטער די פליגלען פון דער שטאַר- בענדיגער שכינה נאָך אַ היבש ביסעל יאָהרען אַבלעכען, ווערט ער ביי זיך נאָר שטייף, שטאַלץ אָנגעבלאָזען און טהוט אַ זאָג אַרויס זיין ליעב ווערטעל:

— אויב אזוי, פאַלק, פאַהרען מיר אויף בעשטימט אַוועק אין דער שווייץ...

און ער איז טאַקע אַוועקגעפאַהרען און איז דאָרט פארבליבען. האָט אַרויפגעקלעמערט אויף די העכסטע שפיצען פון די אלפּען-בערג און גענומען אָנשטעלען מאַכען. האָט אויסגעשטרעקט זיין רעכטע האַנד, האָט אַ מאַך געטהאָן אויף דער גאַנצער שטאָרט, וואָס ליגט אונטער זיינע פיס, און אַרויסגעדונערט:

— אַ שקלאַפּען! אַ זומפּען!....

אויף איין אידישער טאַכטער נאָר איז זיין גרימצאָרן ניט געפאַד- לען, איין מיידעל, נאָר האָט ער אויסדערוועהלט פון אלע און געזאָגט צו איהר:

— זאָגט ניט, בת מלכה. דיך וועל איך פאראויביגען....

ער האָט אַרויסגענומען ראָזעווע פאַפירלעך פון קעשענע, האָט עס אויסגעשפּרייט אויף אַ פעלז, האָט אויפגעהויבען די אויגען צו די אלפּען-וואַלקענס און מיט צאָצקעדיגע ווערטערלאך גענומען סאָנעטע- ווען, און ביי יעדען וואָרט פאַרגלאַנצט די אויגען און תפלה-געטהון....

איינהארניסטישע סאָנעטען.

אָט ליגען זיי פאר מיינע אויגען אויסגעצוואַנגענע, אָנגעפוררטע, אָנגעקראַכמאַלטע, ריהר איך מיך צו צו זיי ניט אַ זעץ מיר אין נאָז אַ כוואַליע פון אַלערליי אָנגעבאַרגטע פאַרפומען, ניט אַרויס אין די אויערען מיר אַ גרילצעריי פון אלע פאַרשיעדענע מוזיק־אינסטרומענט־מען, און עס הייבען אָן טאַנצען אַרום מיר שוין לאַנג אַלט־געוואָרענע, באַסען־איינגעצויגענע, אַהר־ציינערדיגע נימפען און פייען...

ווער דאַרף זיי? וועמען מאַכען זיי פּרעהליך? וועמען מאַכען זיי טרויעריג? וועמען וועקען זיי צו ליידענשאַפט, וועמען טרינקען זיי אָן מיט אייניגקייט? וועמען טרייסטען זיי אין שלאָפֿלאָזע נעכט אָדער וועקען פון פאַרוונקענע חלומות? אָט נעהם איך אַ מעסער און מיט קאַלטער גלייכגילטיגקייט גיב איך אַ שניט איבער'ן האַלז פון די דאָזיגע סאָנעטען, און — קיין איין טראָפען בלוט ניט קיין שפּריץ פון זיי... ניטאָ קיין בלוט — שטיין, קאַלך, מאַרמאָר, פאַפּיר־נע בלומען.

צושאַטען זיינען געוואָרען אלע קאַלירען פון די פאַלשע דימענטען; ווי שטויב האָט זיך צוזייט דער זייד און אַטלאַס פון די טייערע קלייד־דער; פון אלע פאַלאַצען, טעמפלען, שלעסער האָט זיך אָנגעטהאָן דער צויבער; אויסגעלאָשען זיינען געוואָרען אלע פייערען דאָרט, אויס־געבראַכען זיינען געוואָרען אלע קריסטאַלענע שויבען און גלאַזוואַרגען; פון אלע טעפּיכער, פאַרהאַנגען, סטאַטוען, בילדער און געוועבען זיינען שטאַטעס געוואָרען, און איבער אלע חדרים, פון אלע ווינקלען, פון טויר־זענדערליי לעכער, זיינען מיין אַרויסגעקראַכען, מיט אַ פייעריי זיך צולאָזט, און זיי זיינען די בעלי בתים געוואָרען.

אין שרעק און איינזאַמקייט איז געבליבען די בת־מלכה, די כלה, די צנועה. אונטער'ן שיין פון הימעל האָט זי מיט אַמאָל זיך אין איהר אמת'ן ווייבערשען קאַרעט דערזעהן. וואו זיינען אַהינגעקומען איהרע דימענטען? איהרע פעלעריגעס, איהרע שלעפֿ־קליידער? ... נאָרנישט געבליבען. אפילו קיין איין ווידענע נאַכט־העמד ניט געבליבען. נאָר קעט שטעהט זי אונטער'ן שיין פונ'ם הימעל אין אַ צובראַכענעם קאַר־סעט אָנגעטהאָן...

פאַרברעכט זי די הענט די בת מלכה, די כלה, די צנועה. אלע זעהען איהר נאַקעטקייט און לאַכען פון איהר; זי זוכט מיט די אוי־

נען איחר פרינץ, איחר סאנעטען-זינגער, איחר העלדישען וועג-ווייזער,
— ניטא איהם...

וואס ארט איהם די חרפה פונ'ם נאקעטען מיידעל — ער זעהט
עס ניט, ער זעהט אין אלגעמיין ניט קיין נאקעטע מיידעל; וואס ארען
איהם ענטווישונגען, ניט ארויסגעזאגטע פארדראסען; דער שטויב פון
צושאטענע פאלאצען פאלט ניט אויף זיינע אקסלען, דאס פיפעריי
פון ארומטאנענדיגע מיין דערגעהט ניט צו זיינע אויערען, — ער געהט
זיך זיין וועג צום אלימפ. ער האט זיין זאך אָבגעטהאן, ער האט בע-
זונגען, מעהר דארף ער ניט ווי בע זי נע זי. ער געהט און קוקט
ניט אהינטער זיך...

ער איז דאך עפעס א קולטורשאפער, ער טראגט דאך עפעס אויף
זיינע פלייצעס א מיסיאן, איהם בעגלייטען דאך עפעס ווייטע דורות-
דיגע אירעאלען. א, ער קוקט ניט אהינטער זיך...

אזוי ווי יענער ליימענער גולם, וואס טהוט אלץ וואס זיין בע-
שעפער הייסט איהם, אזוי געהט אויך ער, דער מאדערנער בן מלך-
זינגער, אלץ פארווערטס, אלץ פארווערטס אהין, צו די אלפען-בערג...
ער געהט און אזא זעלבסט-צופריעדענקייט איז צוגאסען איבער זיין
נאנצען פנים, אזא זאטע פרייד היילט אָב פון יעדען טראַט זיינעם,
און מיט אזא פון אויבענאראָביגען קוק געהט ער דורך יעדען וואס
טרעפט זיך איהם אין וועג.

פאר איהם זיינען ניטא קיינע ספקות, ער טראגט אויף זיין אָפ-
סעל א פארטיגען פולען זאק מיט ווערטער, אן אָנגעפאקטען טאש מיט
אָנגעגרייטע בילדער; ער געהט ניט — נאָר ער וואַנדערט; ער
לעבט ניט — נאָר ער טרומט; ער געהט ניט בארג ארויף —
ער קלעטערט; ער קוקט ניט אַרונטער — ער וואַנדערט
זיינע בליקען; ער זעהט ניט פאר זיך קיין שטערט, קיין גא-
סען — ער זעהט טהאָלען, זומפּען, הוילען; ער עפענט
אויף דעם זאק ווערטער און שיט אַרויס אויף אונז זיין נאנצע באנא-
ליטעט...

און אונזער הארץ — — —

און אונזער הארץ ווערט ניט געריהרט.

אך, ווי פארוקען מיר זיינען שוין געווארען אין אונזערע טהאָ-
לען. —

אך, ווי פארנעכט מיר זיינען געוואָרען אין אונזערע זומפּען. —

אידישיזם:

א געמיש פון קוגעל מיט ראקעס; ארבע כנפות און רויטע פאָהן;
מזוזות און פראָקלאַמאַציעס; בעל תפלות און אַראַטאַרען; אמן און
הוראַגעשרייען; הושענות און ליליען; חומש און אָפּערעטען; ספר
תורות און דעקאַלטע.

און צו דעם נאָך:

א דרייעקיגער געשליפענער הענג-לאַמפֿ-קוקער; אביסעל שטויב
פון א פארטריקענטער מומיע; א נאָגעל פון ווענעראַן; אן אלט־
מאָדיש פאַרזייער קליידעל — דאָס אלעס צושטויסען, צומאַלען און
אויסמישען מיט אַ לויט נאַציאָנאַל־ראַדיקאַליזם, צוויי לויט קולטורעל־
אויטאָנאָמיע, א קערענדעל שווייצ'זם און א האַלב לויט פרוכת'זם
— איינהאַרנ'זם.

און דאָס, וויל מען אונז איינשמועסען, איז אונזער רענעסאַנס,
אונזער מאָדערניזם, אונזער נייער אינהאַלט.

איך לאָז פריי מיין האַרץ פון אלע פאַראורטהיילען, חשרים און
מיינונגען, איך בין גרייט אלע קלאַנגען צו פארנעהמען, — פאר וואס
ווילט זיך מיר פארדעקען די אויגען ווען מיר שמעלט זיך פאַר דער אי־
דישיזם־געשטאַלט.

א פאַרזעהעניש שטעהט אַנמענען דיר, אן אונגאַטירליכע בעשע־
פּעניש וואס איז, צו אונזער בערויערען, געראַטען אין אונז אלעמען.
פון אונזער בלוט איז עס אויסגעהאָדעוועט געוואָרען, פון אונזער בלוט,
טעות'ן, ראַנגלערייען, ענטווישונגען און האָפּנונגען. וויפיעל מאָל האָט
בען מיר געוויינט איבער איהם, וויפיעל געכט ניט דערשלאָפּען, וויי־
פיעל מאָל ניט דערעסען. אלץ האָט מען אין איהם געשפּאַרט, אין
דעם פערזעהעניש, און ער איז זיך געוואקסען מיט דעם ניט־אונזער־
גען שיינ אין זיינע אויגען, מיט דעם זיסען־גאָרנישט זאָגענדען, טעמ־
פּעל־שמייכעל אויף זיינע ליפּען.

ווער האָט, אויב ניט דער אידישיזם, מיט אזא לייכטער האַנד
פאַרדאַרבען דאָס אידישע וואָרט, מיט פאַלשען אינהאַלט אָנגעפילט,
מיט טויטע קלאַנגען אָנגעוואָרפּען, מיט פוסטע מליצות פארטויבט;
ווער האָט, אויב ניט דער אידישיזם, דאָס אידישע ליער אַ נאָכקריי־
מעניש פון העברעאישען געמאַכט, פון זיין איינפאַכער אייגענאַרט־יג?

קיים אָבעקערט, און אונז די אויערען מיט ריטמישע משיח־געזאָנגען, באַנאַלע באַלאַדען און פּאָגראַם־פּאָעמען פארטויבט; ווער האָט אונז זערע זשורנאַלען מיט ישיבה־בחורים'שע פּשט'לעך אָנגעפילט, מיט זבת חלב ודבש־קריטיקען פאַרלאַגערט און אונזערע צייטונגען מיט אַלערליי שטימונגען, יום טוב געדאַנקען אָנגעזעצט? —

א לייכטער וועג איז דער אידישיזם־וועג, א לייכטער און א בע־קוועמער. גלייך האָסטו ווער עס זאָל דיך בעפליגלען, אונטערן שוץ געהען, וואו דיין פוסטקייט און אָנשטעל צו געהאַלטען, האָסטו א פולע פעטערס און מוהמעס און גלאט אזוי גוטע פריינד און פאַרזאָר גער, זיי וועלען אויף דיר שוין קיין שטויב ניט לאָזען פאַלען, זיי וועלען שוין פאַרהיטען דעם כבוד פון דער משפּחה...

און לייכטע וועגען זיינען אויך די גלות־וועגען; דארפסט זיך ניט צאָפלען ווי אין א געץ, ניט פּלאַנטערען זיך אַרום די אייגענע פיס, ניט דרעהען זיך אין א קרייז אַרום זיין אייגענעם לעבען, ווייב, הויז, שטאָרט, קאַפּע; 'דו געהסט איבער'ן לאַנג שוין אויסגעטראָטענעם זאמד און די גרעסטע משא וואס דו האָסט איז דער גלות־שטעקען; דו דארפסט נאָר געהן אויפגעהויבען די אויגען און תפלה טהאָן... אידישיזם — ניט אונזער פענעסאַנס, נאָר אונזער אַבלייקענונג; ניט אונזער פנים — נאָר אונזער פרצוף; אידישיזם — אונזער ווייט־קייט פון זיך....

און איינהאַרן איז דער בעסטער אויסדרוק זיינער, דער בעסטער פּאָעט זיינער;

פּאָעט — אָבער ניט דיכטער אונזערער....

די — אַהן מראַדיציע

רוסלאַנד.

פון דער ישיבה פון טעלז זיינען אַרויסגעקומען עטליכע יונגע לייט מיט כתבים אונטער'ן אָרים. זיי זיינען געווען אויסגעצערט פונ'ם לאַנגיאַהריגען ישיבה־לעבען, בית־המדרש־לופט, נאָר אין זייערע אוי־גען האָט געלויכטען עפעס א מאַדנער פייערל א נייער, א ניט פאַסיגער פאַר ישיבה־בחורים. זייערע קליידער האָבען עדות געזאָגט אז זיי קלייבען זיך אוועקפּאָהרען. ווער האָט געקענט וויסען, וואָס אין זייערע כתבים טהוט זיך. זיי האָבען עס געהאַלטען פעסט אונטערן אָרים

און יעדעם מאָל מיט ציטער אָנגעכאַפט זיך אָן זיי מיט די הענט, טאָג
 מער כאַפט עס עמיצער אַרויס פון זיי. זיי האָבען אַ קוק געטהון דאָס
 לעצטע מאָל אויף דער ישיבה און זיינען פארשוואונדען געוואָרען.
 די צייט איז זיך מיט איהר שטייגער געגאַנגען. די ישיבה איז
 פון טאָג צו טאָג קלענער געוואָרען. געבליבען זיינען נאָר קליינע אינגל
 לעך. דער ראש הישיבה האָט ניט געקענט פארשטעהן, וואו זיינען עס
 אַהינגעקומען די גרויסע בחורים, די עלווים, די מתמידים? אַזא נמרא
 קאָפּ ווי שלום יעקב, אַזא חריף ווי יהודא לייבוש, אַזעלכע מתמידים
 ווי היים נחום, ווי דער קוידענאווער?
 אָבער אין לאַנד, צווישען דעם נייעם דור, האָבען זיך מיט אַמאָל
 גענומען הערען נעמען פון נייע ישיבות, נייע תנאים און טשיקאווע
 מסכתאות.

ישיבה רבי מענדעלי מוכר ספרים, מסכתא „קליאַטשע“; בית-
 פרץ און בית-ביאליק; רב דינענזאָן און תנא שלום עליכם.
 ס'איז געווען אַן איבערשאַונג, אָבער אַן אַנגענעהמע איבערשאַונג.
 דער מהלך פון טעלז, מיר, וואָלאָזשין צו ווארשא, ווילנא און
 אַדעס איז ניט געווען קיין ווייטער און דער השכלה'דיגער, לשון-קודש'-
 דיגער, יודיבעלזענער עולם האָט זיך אַ לאַז געטהון אַהין.

מען האָט גענומען איליאַדאָ ניט לעזען נאָר לערנען; דאָנטען
 לייגענען אויפ'ן דאָך און אויף אַלץ פרענען: ואם תמצא לומר; צו-
 שרייבען אַ שטיקעל מהר"שא צו דאָסטאָיעווסקי'ן, און אויף פושקינען
 אַ תוספות פארפאסען. ווער רעדט די אייגענע שרייבער האָט מען
 מיט'ן נגון ווי מיט שטורם גענומען.

ס'איז געווען זעהר היימיש. וויפיעל שטות און רמזים האָט מען
 אויסגעזוכט אין דער „נילדערנער קייט“, וויפיעל מדרש'היליגקייט האָט
 מען געפונען אין „יודעל“; וויפיעל פשט'לעך אויף ישראל'יק'ן. —

אויפ'ן זייגער, אויפ'ן רעגען האָט מען געפרעגט: מאי קא משמע
 לן; דער פארליעכטער האָט גערעדט צו זיין מיידעל מיט דעם נגון
 פון אמר אביי.

און אַלץ אַרום האָט זיך אזוי צוגעפאסט צו דער פאַנטאַזיע פונ'ם
 נייעם אידישען שרייבער, אָדער, בעסער געזאָגט, מחבר און זיינע פאַר-
 עהרער-לעזער.

די גאַנצע נאטור האָט אויסגעזעהן ווי אַ גרויסער, פאַרשיעדענ-
 אַרטיגער שול-הויף מיט חסידישע און מתנגדישע שולען; דער היי-

מעל איז געווען איבערגעדעקט מיט א פרכת; די וועלדער האָבען גע-
דאווענט דריי מאָל א טאָג און ניט פארפעלט אויף קריאת-שמע לייע-
נען, און אין אלול-צייט האָבען זיי געזאָגט סליחות און געבלאָזען שופר;
די לבנה האָט אַלע מאָל אויסגעזעהן ווי א כלה צו דער חופה און די
שטערען ווי אונטערפיהרער, אָדער — ווי אן אלמנה, און די שטערען
— ווי יתומים'לאָד... די ערד איז אין פריהלינג-צייט געווען מעכרת
מיט אַלערליי פלאַנצען און קרייטיכער און אין הערבסט איז זי געזעסען
שבעה און געזאָגט קדיש...

דער שרייבער און זיינע לעזער האָבען זיך געהאַלטען אין א י י
מ ח י ה ז י י, אין איין הנאה האָבען, אין איין קוויטען זיך;
אין די טייכען האָבען זיי געוואָשען די הענט און געמאַכט ברכה, און
אַלע ימ'ען האָבען זיי געזעהען, ווי זיי גיסען זיך אַריין אין ים סוף...
וואָס פאַר א וואונדערבאַרע, מחיה נפשות'דיגע אידליע! ווער האָט
עס געזאָלט שטערען דעם נייעם שדוך פון דעם אירישען לעזער מיט
זיין שרייבער און פון זיי ביידען — מיט דער טבע, יצירה — נאָטור
בלע"ז? ווער האָט עס געזאָלט צוטרייבען די כלי זמר, די מחותנים,
צוואווארפען די דרשה-געשאנק?
און אייראָפּא?

קען דען דער משוגענער בטלן ניט זיין קיין האַמלעט? קען דען
פישקע דער קרומער ניט פאַרנעהמען דעם אָרט פונ'ם „מענשען וואָס
לאַכט"? איז דען מאָגליש ניט קיין „דעמאָן"? —

איז דאָך, דאָכט זיך, גוט. אַלע זיינען רינגען פון איין קייט.
דער רמב"ם, יהודה הלוי, אלפסי, אברבנאל, בעל שם טוב, פרי, מעני-
דעלי, שלום עליכם, אש, רייזען ביז מנחם'ן — אַלע זיינען איין גרוי-
סע ישיבה, איין משפּחה.

און די קייט דארף מען ציהען נאָך לענגער; ווערען אָנגעשלאָסען
נאָך און נאָך רינגען, אַלע געהען אַריין אין דער משפּחה; ווער ס'קען
נאָר אַביסעל האָנג אויף די ליפען בריונגען, א פאָר קרושה-ווערטער
אויסמראַכטען, א שמע-ישראל-גראַם אויסריכטען — אַלע, אַלע געפיר-
נען שוין אונטער דעם דאָך פון דער נייער פּמברתא.

און ס'איז גרויס די ליעבע צווישען אַלעמען, עס הערשט פריער
און התפעלות אין דער משפּחה; יעדען טאָג ווערען געקריינט תנאים,
ווערט געגעבען סמיכה, קבלה. —

ביז מיט אַמאָל האָט עפעס א שאַטען פאַרדעקט דעם הימעל פון

דער משפחה, און צווישען איהר מיט'ן לעזער איז א שווארצע סאץ
דורכגעלאפען....

— ארום און ארום איז דאס לעבען געגאנגען מיט אן אויסער-
געווענהליכער האסטיגקייט. ענדערונג נאך ענדערונגען. שטריימיג-
קייטען, ווידערשפרוכען. קריגע צווישען פאטערס און קינדער, טריפה
ליעבעס צווישען בחורים און מיידלאך, און מיט אלע קאלירען איז גע-
ווען געפארבט דער הימעל אין אַווענד, און מיט אלע שרעקען איז גע-
ווען פול די מיטעננאכטיגע שטונדע. דאס לעבען ארום האט אויס-
געזעהן ווי אן אָנגעצויגענע סטרונע, אלע האָבען די אָנגעצויגענקייט
געזעהן, און אלע האָבען מיט שפּאַנונג און איינגעהאלטענעם אָטהעם
געקוקט אויף יעדען וואס האט געוואנט צו דער סטרונע זיך צוריה-
רען. —

און דאָ זיצען זיך מענשען ריינע און פרומע מיט דעם שמייכל
פון אַ ניט היגען אויף די ליפען, און שאפען זיך שאפונגען, גרויסע
שאפונגען, אויביגע שאפונגען... און אויף אלץ דער גלאנץ פון דער זיי-
דענער קאפאטע, פון דער סאמעטענער יארמולקע...

האט געטראָפּען, אז דער לעזער, דער אָנגעזעטיגטער מיט שלמה
נניד'ס יום טוב'דיגע פיש, מיט טוביה דעם מילכיגענס בלינצעס, מיט
דעם הינטער וועלדעל'דיגען טראַג-לאַג, איז זיך אומגעגאנגען איבערן
נאָס און אזוי זיך געקוקט אין אלע זייטען. אַווענד צייט. די נאכט-
שאַטענס זיינען אזוי שנעל אָנגעקומען, אַרומגעכאַפט דעם אַרימען לע-
זער'ס נשמה, אז זי האט זיך מיט אַמאָל אזוי ווי אַ שפּאַלט געטהון,
אַ בראָך געגעבען און מאַדנע פונקען, קאַלירען האָבען גענומען זיך
דרעהען אַרום זיינע אויגען. ער האט מיט אַמאָל גאָר אינגאנצען פאַר-
געסען זיין ביז אַהעריגע וועלט־אַנשוואונג. ער האט זיך אָבעשטעלט
און מיט אַזאַ נייגעריגקייט גענומען קוקען אויף אַ פּראָסטער, פאַר-
שטויבטער גאָר וואס אָנגעצונדענער לאַמטערן. ער האט דערפיהלט
אַזאַ שווערע גאָנעניש אונטערן האַרצען און מאַדנע פאַרשטעלונגען האָר-
בען איהם אַרומגעכאַפט. ער איז געשטאַנען און געוואונדערט זיך:
שוין אזויפיל יאָהרען אז ער זעהט די זעלביגע לאַמטערן, וואָס האט זי
מיט אַמאָל אזוי אויפגערוישט זיין געמיט? ער האט ניט געקענט
פאַרשטעהן, גאָר איין זאך האט ער יע פאַרשטאַנען: עס וועט
שוין אלעמאָל שטעהן איהם אין וועג
אַט די פאַרשטויבטע לאַמטערן... און אלץ

האָט מיט אַמאָל אָנגעהויבען אויסצוועהן אַנדערש. דער נאָ-
הענטער, תכלת'דיגער הימעל איז ערגעץ הויך-הויך אויף טויזענדער
שוואַרצקייטען, גרויסקייטען פארביטען געוואָרען; דער ווינד וואָס איז
געקומען פון צפון זייט האָט נישט קיין בשמים-דיח געבראַכט, נאָר
קאַלטען אַטהעם, רויזען נישט געלייטערטען אומעם, צוואַנגגען און גע-
שפּעט; נאָט, תפלות, שבת און יום טוב, שטערטעל, שטאַרט און
וועלט — אַלע האָבען זיי געברענגט אינאָם
טונקעלע, פאַרשטויבטען פייער פון דער
לאַמטערן...

אן אויפגערויטערטער איז געקומען דער לעזער אהיים, נישט גע-
פונען קיין אָרט זיך, נישט געקענט זיך צוריהרען צו קיין בוך. ביטער-
קייט האָט ער געוואָלט, שטאַרקען רויך, ספירט, שמעכיגע נעגעל. —
דער ביכער-שראַנק האָט איהם אָבער רוחען נישט געלאָזט. טאַקע
שלעכט, אָבער לעזען זיין ליטעראַטור מוז ער דאָך. ער איז צו צום
שראַנק און זיין האַנד האָט, אליין פון זיך, אָן דעם פארוואַרפענעם,
אויסגעלאַכטען זעכצעהן-באַנדיגען, „שוואַרצער יונגעראַנטשיק“ זיך אָ-
נעכאפט...

אַמעריקא.

פון קעסעל-גארדען איז אַרויסגעקומען א יונגעראַמן מיט אַ טשע-
מאַדראַן אין האַנד. זיינע שוואַרצע האָר זיינען געווען נישט פונאַנדער-
געקאַמט, זיינע וואַנצען זיינען געהאַנגען אַרונטער, זיינע קליידער זיי-
נען געווען צוקנייטשט און ערטערזויס צוריסען און זיין פנים, פון
דער לאַנגער ים-דייזע און שלעכטען שיף-עסען, איז געווען בלייך און
איינגעשרומפּט. נאָר אין זיינע אויגען האָט געברענגט אַ מאַדנער ביי-
זער פייערל, אַ פינסטערער און אַ שניידענדיגער. —

אויף מאַרגען איז שוין דער אָנגעקומענער יונגעראַמן געזעסען אי-
בער אַ מאַשין און געשטעפט הויזען. לעבען איהם, אויך איבער מאַ-
שינען, רייזענווייס, זיינען געזעסען נאָך יונגע לייט און מיידלאך, יעדע
אריינגעטאָן אין זיין אַרבייט, דער קאָפּ אַרונטערנעלאָזט אַרונטער.

די מאַשינען האָבען גערוישט, דער פאַרמאַן איז אומגעגאַנגען פון
איינער צום צווייטען, געיאָגט און געטריבען. דער אָנגעקומענער האָט
נישט געוואוסט, אז לעבען איהם זיצען געוועזענע עקסטערנער, געווע-
זענע „יוד“-לעזער און זיכעצהניאָהריגע קורסיסטקעס און אז זיי זיי-

נען עס די נייע לעזער וואָס וועלען דארפֿען לעזען זיינע לייערער. — ס'איז געווען טרויעריג. ער איז געזעסען איבער'ן מאַשין, גע- שטעפט די הויזען און זיין האַרץ האָט איהם געשנימען פאר פארדראָס און ערגערניש. זיינע אויגען, דערווייטערענדיג זיך פון דער מאַשין, האָבען געזעהן פאר זיך דעם איינזאמסטען אַבגורנד פון פארפאלענ- קייט.

קומענדיג אין אַווענד אַהיים, האָט ער זיך מיט אַ ציטער צוגע- כאַפט צו דער פען און גענומען שרייבען.

ער האָט ענדליך אַוועקגעלעגט די פען, אַבגעשטויסען פון זיך דאָס אַנגעשריבענע און ניט געוואָלט איבערלעזען עס אפילו. ס'איז איהם געווארען מיט אַמאָל מורא'דיג זיין אייגענע אַנוועזענהייט, דער ריהר פון זיינע ליפען, דער הויף פון זיין אַטהעם. און ווי ער זיצט אַזוי און האָט מורא פאר זיך אליין, דערפיהלט ער מיט אַמאָל אז דאָס איז דאָס, אַט דאָס איז דאָס אויביגע, וואָס געהט מיט איהם, דאָס איז זיין נייער מוֹל, זיין נייע דיכטונג. —

ס'איז געווען אזא מאַמענט, ווען דער פאָעט האָט זיך דערזעהן אין זיין אידעאַלסטער פאָרשטעלונג, אין זיין בלענדענטסטער נאָקעט- קייט, אין זיין אייגענער אונפֿערמיידליכקייט; אַ מאַמענט, ווען דער פאָעט האָט געדארפט אָן זיך אליין זיך בע- העפטען, מיט אַ זיכערען טראָט צוגעהן צום טיר פון זיין איינזאמ- קייט, אַ דרעה טהון דעם שלאָס, אריינגעהן און פארשליסען...

דער פאָעט האָט געגעבען אַ ציטער, האָט אויפגעהויבען דעם פוס אַ טראָט צו טהון פאראויס און — האָט אַבגעשפרונגען אויף הינטער. דער פאָעט האָט ניט אויסגעהאַלטען.

דאָס איז געווען מאָרריס ראָזענפעלד.

ווער ווייס ווי ווייט מיר וואָלטען שוין פארגאנגען, ווען ער דער- שרעקט זיך ניט; ווען ער, מיט דער זעלבער שער, מיט וועלכער ער האָט זיך אַרויפגעוואָרפען אויפ'ן „לומפֿיגען באָס“, וואָלט געגעבען אַ שניט איבער'ן פאָדעם פון דער אימפּאַרטירטער טראַדיציע און וואָלט, אונטער'ן שיין פון דער נייער וועלט, געבליבען שטעהן אליין. אַ נייער אָנהויב, אַן אונפֿערמיידליכער אָנהויב...

האָט ער זיך אַבער דערשראקען.

די אידישסיטשע קלאַפּער-געצייג האָט ער פון האַנט ניט געוואָלט אַרויסלאָזען; ער האָט געצאָרענט אויף די יחסנים, די כלי קודש'דיגע,

און אליין דאָך געבענקט נאָך זיי, און אָפּט מאָל פון אונטען ארויף נאָך געקוקט, מישטיינס געזאָגט: איך — אפרייטער.

זיין אָריגינעלען שוואונק און טעמפּעראַמענט ניט אויסגעהיט פון דער אויסגעדראָשענער מליצה; זיין סאַרקאָזם ניט בעפרייט פון רעד-טאָד-ביטערקייט, פון חריין-גערוד, און מיט'ן ווילנער זשעסט ניט גע-וואוסט ווי צו בענעהן זיך.

איז אַרויסגעקומען אַ געמיש פון וואונדערבארען ריטם מיט בטלנות; אַ כּוזריות'דיגער נאָדעל־שטאָך מיט אַ קריץ פון אַ גענוען פּערדער; הייסער פאַטהאַס און ברחן־גראַמעריי; שנאה און פּעראכט טונג געמישט מיט איכהרזיפּץ און סליחות־אוי; פינסטערע פּערצווייפֿל לונג — און ניט רעליגיעזער סעזאָן־געדיכטעטער משיח־טרוים.

און ניט איינגעפאלען איז איהם, אז נאָכגעבענדיג דעם פּרעמד־איי־דישטישען, איסט־בראָדוויי־פּאַרווערטסיסטישען, דאן־טאן־פּעליע־טאָניסטישען סענטימענט — חתם'עט ער אליין זיין אורטהייל, ברעכט ער איבער אליין אויף צווייען זיין מול, געהט אוועק אויפ'ן וועג פון וואַקעל, פון בומעריי און דערנידערונג, פון רוהם און פאַרגעסענהייט, פון גאַסען־לויב און פאַרלאָרענקייט. —

און נאָך מעהר האָט ער ניט פאַרשטאַנען, אז שפּעטער וועט אויפּשטעהן דער נייער דור שריפטשטעלער, וואס וועט יע וואַנען די אימפּאַריטירטע קייט איבערשניידען און וועט ניט מורא האָבען איבער־צוטריטען דעם שוועל פון זייער איינזאַמקייט, און פאַר איהם, פאַר'ן נייעם דור, וועט ער זיך מווען פאַרענטפּערען פאַר דעם גאַנצען ליי־טעראַרישען מישמאַש, חוזק און אָבגעלאָזענקייט, פאַר דער גאַנצער גע־שמאַקלאָזיגקייט און באַנאַליטעט, מיט וועלכע עס איז פול געווען דאָס גאַנצע אידישע לעבען דאָ ביז היינטיגען טאָג.

און ער איז געקומען, דער נייער שריפטשטעלער. שוויינענדיג גערהייט, געדולדיגערהייט דורכגעריסען זיין וועג: בעגלוים מיט שפּאַט און אייפּערזוכט, וויצען און קיבעץ, סטאַרסיסטעם און רעדאַקטאָר באַסיסום; פון אָנפאַנג ניט זיכער און ציטעריג, איינגעהאַלטען און ווינקעלמעסיג, און נאָכדעם זיכערער און פּעסטער אַ קוק געטהאָן פאַר אויס. ער איז מיט קיין באַנאַזש ניט געקומען, נאָר מיט זיך אליין, און אָפּען פּראָקלאַמירט:

מיר וואַרפּען אַראָב פון זיך דעם פאַרשטויבטען זייד, מיר ווילען קלאַנגען, ייִיאנגען, געטראַנקען, אַלערליי פאַרבען, אַלערליי ווערטער

ניט פון ביכער, ניט פון דרשות, נאָר פון אונז, פון אונזער לעבען, פון
אונזער אומעט, וועהמוט, אונמוט. —

פארפלאַנטעט און פינסטער איז דער וועג פונ'ם נייעם אידישען
שרייבער אין אמעריקא; די פינסטערניש איז אויפגעגאנגען איבער זיין
קאָפּ און איז געווארען זיין סימבאָל, דורך זיין פאָרשטעלונג מיט איהם
אליין זיך פאראייניגט.

זיין וועג איז דער טויזענדגאסיגער וועג, און וואָס און וועמען
ער זאָל ניט בעגעגענען אויף זיין וועג גיסט זיך צוזאמען מיט זיין
אויפגעגאנגענער פינסטערניש, אלץ ווארפט פון זיך שאַטענס אויף זיין
געזיכט... א גרויסע ערשיינונג האָט ער דערזעהן אין דעם גלאַנץ פון
דער אויפגעגאנגענער פינסטערניש, א גרויסע רעמעניש און א גרויסע
פרייד — ער אליין.

פון קיינעם ניט בעגעגענט — האָט ער פארטרויט זיינע אויסגע-
חלומ'טע האַפנונגען צום פארנעבעלמען, נאָר איהם אליין פארשטענד-
ליכען „עמיצען“. עמיצער געהט מיט איהם טריט ביי טריט, פיהרט
איהם צווישען די גרויסע מויערען, לייכט איהם צווישען די צווא-
מענערקוטע פושקארטס, קוקט איהם אין די אויגען אינ'ם אָנגערויכער-
טען קאפּע. און פון אלע מענשען פון דער גרויסער שטאָדט איז ער
דער מענשליכסטער, פון אלע פריינד — דער פריינדליכסטער.

און וואו ווארט אויף איהם זיין דערלייכטערונג — ווייס ער ניט.
ער גיט. עס קען זיין אין פינף סענטיגען וואָדעוויל, עס קען זיין
אין הויז פונ'ם אַלטען, מיאוס'ען מיידעל, אין אקראבאטען-צירק, אין
וויין קעלער, ביים קאָרטען-שפּיעל. —

און וואס מיט איהם זאָל ניט טרעפּען, וויפּיעל מאָל ער זאָל ניט
פארלירען דעם וועג צו זיין הויז, צו זיין ווייב און קינד, אָבער קיינמאָל
וועט ער שוין ניט פארגעסען דעם שיין פון יענער פרייד —
פון יענער טרויעריגער פרייד. —

דער פאָראויסזאָגער פון „יענער פרייד“ איז שוין געווען אברהם
רייזען. ער איז אָבער געווען נאָר א פאָראויסזאָגער, ער האָט נאָר א
צייכען בעווויזען, ער האָט אַ רים געטהון דעם פאָרהאנג וואס האָט פאר-
שטעלט זיין לעבען און א געשריי געטהון: אויף מיר קוקט...

א געשריי געטהון און אליין פארכאפט זיך, פארדעקט מיט'ן האנד
 דעם מויל: פילייכט צו הויך א געשריי געטהון?
 ער האט שוין געוואגט אריינצוגעהן אין דער בעהעלטעניש פון זיין
 איינזאמקייט — ער האט אבער מורא געהאט צו פערבלייבען דאָרט.
 איז ער געפאלען אויף א שכל: ער וועט לאָזען אָפּען די טיר...
 און דורך דער ניטצוגעשלאָסענער טיר האָט ער גענומען אַרויסגעהן
 און אריינגעהן.

פון דער וועלט — צו זיך; פון זיך — צו דער וועלט; פון רוסי-
 לאַנד — קיין אמעריקא; פון אמעריקא — קיין רוסלאַנד... אַט איז ער
 אומעדום — אַט איז ער ערגעץ ניט. דאָס איז אפשר זיין גרויסקייט,
 זיין מאל. אָבער פיהרען האָט ער אונז אין ערגעץ ניט געפיהרט;
 און אויב ער האָט געפיהרט האָט ער קיינמאל ניט דערפיהרט, געלאָזען
 אין מיטען וועג און אליין פערשוואונדען. וואוהין — ווער ווייס?
 אפשר זוכען זיך אליין. — און אפשר האָט ער דערפיהלט, אז מען
 דארף ניט פיהרען, אז אויפ'ן וועג פון לעבען דארף יעדער אליין אָב-
 צייכענען זיינע טריט, וועלכע זיי זאָלען ניט זיין, קרומע צי גלייכע?
 די טויבע וואַנט, וואָס שטעהט ערגעץ אויפ'ן וועג פון יערען
 דיכטער'ס לעבען, קען קיינער ניט פארמיידען, פארבייגעהן איהר קען מען
 אויך ניט און אויך ניט איבערשפרינגען. דורכברעכען דארף מען זי...
 צו דער דאָזיגער טויבער וואַנט דערנעהנטערען מיר זיך שוין. עס
 פאלען שוין פון ווייטען איהרע קאלטע, טויטע שאַטענס, לייגען זיך
 אונטער די פיס און פילען אָן דעם געמיט מיט אויסגאנגלאָזיגקייט.
 אזוי אין אלענפאלס דוכט זיך עס.

מיר דארפען עס וויסען און מיר ווייסען עס. ניט מורא האָבענ-
 דיג צו זאָגען דעם אמת צו אנדערע, האָבען מיר ניט מורא דעם אייגע-
 נעם אמת צו זעהן. מיר קוקען אריין אין דער אייגענער נשמה און מיר
 זעהען:

ניטאָ מעהר קיין טרייט פאַר אונז אין דעם לייכטען ווערטער-
 שפיעל, צו וואַניק און שווער ווערען די טעג, ווערען די שעה'ן, און
 אין די שויבען קלאַפען שוין די דרייסיג-יעהריגע פינגער.
 רייפסקייט ווענט אַרונטער דעם קאַפּ, ווענט אַרונטער און הויבט
 איהם אויף, און דורך די אויגען שיינט דורך די ערשט געקומענע זי-
 כערקייט, און אין די אויערען קלינגט דער רוף צו ווייטמיין צו דער
 ווייטקייט פון אלט מיער וועלטען...

אבער די פיס אונזערע זיינען נאך פערפלאנטעט אינ'ם געוועב פונ'ם אונבעשטיממען, אונזיכערען, און ווערטער אָבערלעבטע, גאָרנישטזאָגענדיגע, שלעפען זיך דיר נאך און פארנארען דיך; פון אן אינערן כח געטריבען אלץ מעהר און מעהר זיך צו ענטפלעקען, נעהמסטו אן א פרעמדעס, עטוואס עהנליכען צו דיר, געשטאלט פאר דיין אייגענעם. דו גיסט זיך א לאז צו דעם געשטאלט און א ביטערע ענטווישונג פילט אן דיין הארץ. ביי דער ענטווישונג אָבער בלייבסטו ניט. עס שמייר בעלט דיר דיין שיקזאל, וואס איז אויסגעפאלען אויף דיר, צו יאנען זיך נאך זיך אליין, — יאנסטו זיך איבער אלע גאסען, איבער אלע בריקען, אלע באהענען. —

אזוי ווי אויפ'ן לייווענט פון קינאמאטאגראף האָבען מיר דער זעהן זיך אין אלע געשטאלטען, אין אלע פארמען פון ערענסטען און שפאסיגען. מיר שטעהען אנקעגען דעם לייווענט און מיט דער גרעסער טער שפאנונג קוקען מיר צו ווי מיר בעוועגען זיך, ווי מיר ריידען און עסען, געהען נאך נאך מיידלעך, שפאצירען מיט אונזערע ווייבער, שלאָגען און קושען אונזערע קינדער, זוכען פארדינסטען; אָט ווערען מיר פארלאָרען, אָט געפינען מיר זיך ווידער; אָט געהען מיר אין קורצע הויזען, און אָט ליגען מיר שוין אויסגעצויגען, ארומגעשטעלט מיט ליכט און מען בעקלאַנגט אונז; און אָט גיבען מיר א שפרונג אראָב פון דער טהרה-ברעט, לאָזען איבער אין שרעק אלע וויינענדיגע און קלאַגענדיגע און פליהען אוועק איבער גאסען און טייכען ערגעץ, ער געץ — ביז עמיצער גיט א דרעה דאָס רעדעל און ס'ווערט פינסטער. — וואו זיינען מיר? מיר ווייסען ניט. אונז רינגעלט ארום אלץ געדיכטער אונזער פינסטערניש, און מיר ווייסען ניט מיט וואס פאר א פייער זאלען מיר אָנצינדען אונזערע אויגען. עס דוכט זיך אונז, אז מיר הענגען איבער אן אונענדליכען אָבערונד, זינקען — זינקען מיר ניט, נאָר מיר וויענען זיך ארויף און אראָב, ארויף און אראָב. — מיר וויענען זיך און איין זאך נאָר פארלאַנגט אונזער הארץ, בעט

ביי דעם האר פון דער וועלט:

— גיב א דרעה ווידער דאָס רעדעל, האר פון דער וועלט, און זאל אויפ'ן קינא-לייווענט ווידער ווערען ליכטיג און זאלען מיר כאַטש נאך איינמאל דערזעהען אונזער אייגענע אויגען, אונזער אייגענעם שמיכעל, אונזערע אייגענע צוזאמענגעדריקטע פינגער. — — —

מעהר גאָר נישט, האר פון דער וועלט. —

